

УДК 17.82.10

*А.А. Хасавнех***ТАТАР ФӘННИ ӘДӘБИЯТЫНДА СУФИЧЫЛЫК:
ХАТЫН-КЫЗ МӘСЪӘЛӘСЕ**

Статья посвящена проблеме суфизма в татарской научной литературе. Автор исследует два сочинения, принадлежавшие суфийским авторам: «Табсырат ал-муршидин мин ал-маша'их ал-халидийин» («Руководство наставников от шайхов халидийской [ветви]») М.-З. Камалова и рукописный сборник на старотатарском языке «Мәрсийәе дамелла Мөхәммәд-Закир хәзрәт әл-Чистай» («Элегия на кончину дамеллы Мухаммад-Закира хазрата ал-Чистави»), составленный одним из учеников-муридов шайха (имя неизвестно). Автор указывает, что наряду с важными вопросами этики и ритуальной практики значительное внимание в сочинениях уделено проблемам женщины в мусульманском обществе и в суфизме: вступление женщин в тарикат, общение с наставником, чтение дополнительных намазов, коллективных зикров и т.д. На основе проделанной текстологической работы проанализированы важные аспекты в этике суфийских сообществ. Для проведения исследования автор применяет научно-сопоставительный и герменевтический методы. Герменевтическая трактовка арабоязычного и арабографичного сочинений способствовала расшифровке суфийских терминов и глубокому проникновению в своеобразие этико-эстетических категорий суфизма.

Ключевые слова: суфийская научная литература, сочинение татарского шайха М.-З. Камалова, рукопись, женщины-святы (аулия), тарикат.

The article is devoted to the problem of Sufism in Tatar scientific literature. The author examines two works that belonged to Sufi authors: «Tabsyrat al-murshidin min al-masha'i al-khalidiyin» («The guidance of mentors from the Shaykhs of the Khalidian [branch]») M.-Z. Kamalov and a handwritten collection in the Old Tatar language «Mursiye damella Mohammad-Zakir hazrat al-Chistai» («Elegy on the death of Damella Muhammad-Zakir Hazrat al-Chistavi»), compiled by one of the Murid Shaikh students (name unknown). The author points out that along with important issues of ethics and ritual practice, considerable attention in the writings is paid to the problems of women in Muslim society and in Sufism: the entry of women into Tariqa, communication with a mentor, reading additional prayers, collective dhikr, etc. Based on the textual work done within the framework of the stated topic the author analyzes important aspects in ethics Sufi communities. To conduct the research the author uses scientific-comparative and hermeneutical methods. The hermeneutical interpretation of Arabic and Arabic-language writings contributed to the deciphering of Sufi terms and a deep insight into the uniqueness of the ethical and aesthetic categories of Sufism.

Keywords: Sufi scientific literature, writings of the Tatar shaykh M.Z. Kamalov, manuscript, women saints (auliya), tariqa.

Исламда һәм аерым алганда суфичылыкта хатын-кыз тематикасы, Наз өйрәнелгән булуына карамастан, белгечләр арасында төрле аспектларда зур кызыксыну тудыра. Әлеге катлаулы дини-фәлсәфи

юнәлештә хатын-кызларның урынын билгеләү, ролен ачыклау, туып торган сорауларга жавап табу, хатын-кызларның үзләренең әлеге юнәлешкә тартылуларына йогынты ясау һ. б. жәһәттән суфичылык һәм хатын-кыз мәсьәләсе дини һәм фәлсәфи категорияләр, социаль һәм хокукий доктриналар эволюциясе белән тыгыз бәйләнгән. Жәмгыятьтә хатын-кызның урынын билгеләү жәһәттенән әлеге проблема бүгенге чорларда да ныклы нигезне тәшкил итә һәм суфичылыкка бәйләнешле төрле характердагы тикшеренүләрдә чыганак ролен башкара. Шуңа күрә суфичыл жәмгыятьләрдә һәм, шул исәптән, төрле елларда фәнни әдәбиятта чагылыш тапкан мөселман хатын-кызлары мәсьәләләре темасы аеруча актуаль. Әлеге проблема бүгенге көндә чагыштырма һәм янәшә куеп махсус фәнни өйрәнү таләп итә.

Тикшеренүебезнең материалы гарәп телле һәм иске татар язубындагы чыганаклардан гыйбарәт: Мөхәммәдзакир әл-Казани әл-Чистави Камаловның (Мөхәммәдзакир Камалов әл-Чистави (Мөхәммәтзакир Габделваһап улы Габделваһапов) (1804–1893)) «Тәбсыйрәт әл-мөршидин мин әл-мәшаих әл-халидийин) («Халидия [тармагы] шәехләре остазларынан кулланма»)сы [Әбу Габдеррахман Мөхәммәд, б. 5–76], шулай ук шәехнең шәкертләреннән берсе тарафыннан төзелгән иске татар телендәге кулъязма чыганак – «Мәрсийә дамелла Мөхәммәдзакир хәзрәт әл-Чистай» [Мәрсийә дамелла...]. Фәнни тикшеренүгә алынган тема кысаларында мәкаләбезнең теоретик базасын татар һәм дөнья суфи әдәбияты үсешенең тарихи этапларын һәм сәнгати үзенчәлекләрен өйрәнүгә багышланган хезмәтләр тәшкил итә [Аверьянов; Barkan; Ваугам; Хасавнех; Мөхәммәтжанова, Хасавнех, 2024; Шиммель]. Мәсәлән, А. Шиммель (2000) хезмәтендә суфичылык проблемасы гомумдөнья мөселман мәдәнияте контекстында карала, автор иң беренче суфи хатын-кызлардан булган Рабига әл-Гадәвийәнең эшчәнлеген яктыртуга жентекле игътибар бирә. «Хаджи Бекташ Вели и суфийское братство бекташийа» хезмәте авторы бекташи дип аталган [Аверьянов] суфичылык тарикатенең күбесенчә Госманлы империясендә яшәгән, фәнни жәмгыятьләргә аз мәгълүм булган изге хатын-кызларның (әүлийә) биографияләрен бөтен яклап жентекле өйрәнгән булуы белән мәшһүр. Дагстан галиме А.К. Амраховның «Единобожие и мистицизм» хезмәте Урта гасыр мөселман әдәбиятларындагы хатын-кыз образын күзәтүгә багышланган. Әлеге хезмәттә алгы планга суфичылыкның, исламның башка тармаклары белән чагыштырганда, иң башыннан ук хатын-кызларга хәерхәллы мөнәсәбәттә булганлыгы, аларны популярлаштыруга ярдәм иткәнлеге хакындагы тезис чыгарыла. Әлеге тикшеренү гарәп телле чыганак текстларын тәржемә итеп ясалган фәнни анализыбызга да таяна [Мөхәммәтжанова, Хасавнех].

Суфичылыкка мөнәсәбәттә хатын-кыз проблемасына багышланган кайбер хезмәтләр булуга карамастан, Россия шәрык әдәбияты белемдә хатын-кыз суфилар эшчәнлеген тиешенчә өйрәнелгән дип

санап булмый. Бу жәһәттән чит ил галимнәре О.Л. Бәркән [Barkan] һәм М. Бәйрәм [Bayram] хезмәтләре игътибарга лаек. Алар бикташи тарикатенең башында торган хатын-кыз дәрвишләр эшчәнлеген өйрәнгәннәр. Шул ук вакытта авторлар борынгы Анатолия традицияләреннән үк килә торган бикташи һәм дионисий йолалары практикасы арасында параллельләр уздыралар. Әлеге хезмәтебезнең теоретик базаларыннан булган тагын бер хезмәтне күрсәтеп үтәргә кирәк: Ибн әл-Жәүзинең агиографик әсәренә [Ибн ал-Джаузи Абу ал-Фарадж] гарәп историографиясендәге мәшһүр йөз хатын-кыз әүлия (*әүлийә*) хакында биографик мәгълүмат кертелгән.

Этика һәм ритуаль гамәлләргә кагылышлы мөһим мәсьәләләр белән беррәттән «Кулланма...» да нәкышбәндия тарикатенең халидия тармагында хатын-кыз урыны һәм роленә әһәмиятле урын бирелгән. Бу ике әсәр Идел Буе һәм Кавказ суфи жәмгыятьләренең ритуаль практикасында әхлакый-этик кагыйдәләрне аңлауның ачкычы булып тора, башлангыч теоретик нокта ролен үти (тарикатькә керү, остаз белән аралашу, өстәмә намазларны башкару, күмәк зикерләр һ. б.). Мөннан тыш, М.-З. Камалов язган гарәп телле чыганакны текстологик эшкәртү, башка беренчел чыганакларга анализ ясау әлеге хезмәтнең нәкышбәндия тарикатенә керергә теләгән хатын-кызлар өчен кагыйдәләргә аңлатма бирү белән генә чикләнмәвен күрсәтә. Әлеге чыганакларны Идел Буе халыкларының, шул исәптән татарларның ижтимагый-фәлсәфи фикере формалашу юлында мөһим кулланма сыйфатында карау да дәрәс булып. Татарларның этник үзаңы тарихын өйрәнгәндә М.-З. Камалов хезмәтләре гаять кыйммәтле материал ролен үти.

Күренекле дин белгече, татар жәмәгәтә эшлеклесе, Чистай шәһәрәндә мәшһүр «Камалия» мәдрәсәсенә нигез салучы, нәкышбәндия тарикатенең суфи шәехе Мөхәммәдзакир Камалов әл-Чиставинның гарәп телле «Тәбсыйрат әл-мөршидин мин әл-мәшаих әл-халидийин» («Халидия [тармагы] шәехләре остазларыннан кулланма») Шөһайб б. Идрис әл-Багини (1857–1912) жыентыгы составына кертелгән. Кулланма Идел Буе территориясендә ислам фәне – суфичылыкны өйрәнүдә бик зур әһәмияткә ия. Бу хезмәтнең авторы Мөхәммәдзакир Камалов Казан губернасы Чистай шәһәрәндә илле елга якын имам хатип булып торган, үз вакыты өчен шактый эре саналган Камалия мәдрәсәсен тоткан. Ул мәдрәсәне тәмамлаучылар арасында татарның Р. Фәхрәддин, Ф. Кәрим, Г. Гафуров-Чыгтай, Г. Исхакый кебек мәшһүр вәкилләре бар.

Мөхәммәдзакир Камаловның күзәтелә торган китабында нәкышбәндия тарикатенең халидия тармагы суфиларында этик һәм ритуаль практика мәсьәләләре карала. Хезмәтнең кулъязма версиясендә язылу вакыты буларак 1321 ел һижри/1903 ел милади дигән дата күрсәтелгән. Кыскартылган варианты Казанда 1890 елда мәшһүр татар галиме, жәмәгәтә эшлеклесе һәм мәгърифәтче Галимжан Барудиннең (1857–1921) хәйрия акчасына басылып чыккан булган. Хезмәт

кереш өлештән, 23 бүлектән, йомгактан, аңлатма рәвешендә китерелгән рәсемнәрдән гыйбарәт.

Татар шәехе М. Камалов хезмәтендә нәкышбәндия тарикатенә керергә теләгән хатын-кызлар өчен кагыйдәләр жыелмасы игътибарны аеруча жәлеп итә. Бу бүлекне автор үзе дә иң әһәмиятле бүлек дип билгели. Аерым алганда, нәкышбәндия тарикатенә килүче хатын-кызлар артык яшь булмасын, дигән таләп куя автор, остаз йортына кергәндә алар тарафыннан мөселман хатын-кызлары өчен фарыз һәрбер таләпнең үтәлгән булырга тиешлегенә басым ясый. Суфи гамәлләрен алар өйләрендә башкара, шуның белән бергә хатын-кызлар ир-атлар жыелып башкара торган күмәк рухи практик гамәлләр үтәүдән тыелып торырга тиешләр (*хәтме жәмгыя-и хәлкате тәвәжжәһ*). Шулу вакытта хатын-кызларга утызар кеше бергә жыелырга рөхсәт ителә, бу сан эченә күмәк зикер әйтергә жыелган ихлас хатын-кыз күршеләр (*мөхлисун*) дә керә [Әбу Габдеррахман Мөхәммәд..., б. 26]. Анда әйтелгәнчә, хатын-кызлар тиешле гамәлләрне өйдәге эшләрен тәмам иткәннән соң башкара алалар. Шунысы кызык, тарикатькә яшь кызларны алмаганнар, шулай ук сакаллары булмаган яшь егетләр дә тарикатькә кертелмәгән. Күрсәтелгән хезмәттә мөһим бер искәртү рәвешендә шәех белән очрашкан вакытта хатын-кызның пәрдә артында яисә мөхрәмнәрдән булган туганнары арасында торырга тиешлеге ассызыклана, хатын-кызларга шәех белән бергә-бер калу рөхсәт ителми.

Хатын-кызларның яшенә мөнәсәбәттә әсәрдә шактый күп аңлатма бирелгән. «Артык яшь булырга тиеш түгел» дигән гыйбарә шуны аңлата: яшь хатын-кызларны зикер әйтергә өйрәтмәгәннәр, иң элек алар тарикатьнең барлык этик нормаларын үзләштерергә тиеш булганнар. Этика кагыйдәләрен белү генә хатын-кызларга рухи баскычның югарырак катына үтү өчен нигез була алмаган. Бу эштә Аллаһның хәерле гамәлләр кылуга уңыш һәм ярдәм (*тәүфыйк*) бирүе төп шарт саналган, ә артык яшь хатын-кызлар, шулай ук әдәпсез саналган эшләр белән шөгылләнүчеләр, яисә бу дөньяга артык мавыкканнар (*әһлел һава*) өчен инсафлылыкка (*тәүфыйк*) юл ябык булган. Хатын-кыз тән мөхәббәтенә (*нәфес*) тартылган һәм яшь вакыты узуга шәех, хужа (*мәүлә*) таләпләренә әйләнәп кайткан, шулу чагында гына алар дингә өйрәтүдән файда ала дип исәпләнелгән [Әбу Габдеррахман Мөхәммәд..., б. 22].

Шунысын да искәртү кирәк: хатын-кызлар өчен аеруча мөһим дип билгеләнгән кулланмада каралган мәсьәләләрдә «Тәбсыйрат әл-мөршидин мин әл-мәшаих әл-халидийин» авторы Халид әс-Сөләймани (Халид әл-Багдади, 1779–1826) фикеренә таяна. Халид әс-Сөләймани – халидия тармагына нигез салган нәкышбәндия тарикатендә шәехләр силсиләсендә утызынчы рухи буын вәкиле. М. Камалов үзенәң язмасында аны авторитет (*хәжжә*) буларак телгә ала, «ул үз мәзһәбендә остаз», ди [Әбу Габдеррахман Мөхәммәд..., б. 25].

Суфичылык тарихында суфилар өчен идеалның һәрвакыт ир кеше булганлыгы мәгълүм. Сәнаи язганча, Жидегән йолдызлыгы,

гарәпчә аны «Бәнәт ән-нәгыш» (женәза ләхетә кызлары) диләр, үзенә исемә белән кызларның женәза ләхетендәгеләре тереләренә караганда яхшырак дигәнә ишарә итә [Шиммель, б. 330]. Мөселман әдәбиятыннан яхшы билгеле: бик күп әдипләр жирдәгә фани тормышны карт, гарип хатын-кыз белән яисә, киресенчә, гөнаһка этәргә сәләтлә яшь, сылу кыз белән чагыштыралар, аннан мөмкин кадәр ераграк качарга чакыралар. «Бу дөнәя үзенә шәлперәйгән йөзен, тешсез авызын акшар-буяу белән каплаган карт каргага охшаулы, буяу урынына ул хәтта Корьәннә тузган битләрен дә куллана, шулар артына үзенә битендәгә жыерчыкларны капларга тырыша. Шулар рәвешлә ул ирләренә үзенә каратмакчы була, ул сасы ислә бөкшәйгән карт карга төслә, көн саен меңәрлөгән ирләренә юлдан яздыра, харап итә. Үз балаларын ашаучы, Аллаһтан язган әшәкә ана кебек ул» [Амрахов, б. 634]. Ф. Гаттарның «Пәнднамә»сендә шундый ук рухтагы юллар бар: «Зал-и дөнәя чун гарус-араст-әст, һәр ду рузи шуй-и дигәр хаст-әст. / Ләб бә пиши шуй-и хәндан мөкөнәд, Пәс һәлякез зәхми дәннан микөнәд» [Госманов, б. 26] / «Дөнәяви карчык үзен бизәгән кәләш кебек: һәр көннә үзенә яна ир сорый. һәркайсына ул әүвәл матур елмая, ә аннары тешләп үтерә». Тикшеренүбезнең материалларыннан берсе булган «Мәрсийәә дамелла..» авторы өчен дә «бу дөнәя» кайгы һәм хәсрәттән генә гыйбарәт. Бик аз вакытка гына дөнәя бәндәгә йөзен ачкан кебек була, ә аннары бу жирдә яшәү күңел кайтуга китерә, ирнең гомере кайгы һәм хәсрәткә тула, ди суфи-автор: *Бу дөнәя даимән нур гамьханәдер... / Бераз мөддәт идәр мәсрур, мәгьмур, / Үзе алдар кәмишә илә йу бәли, / Сәңа бу нигьмәтеме., – дийүр, лә йүзәли. / Бонның бу сузенә сән улма мәсрур, / Сәне кәнденә баглаб идәр мәгьрур. / Пырагыб бер вакыт аһ вә фәганлар, / Каләб казаныда кайнайа катар* [Мәрсийәә дамелла..., б. 11].

Әлбәттә, «суфилар өчен идеал ул – ир кеше» дигән кагыйдәдән чыгарылмалар да булган. Төрлө жәмгыятьләрдә хатын-кыз әүлиялар барлыкка килә башлаган. Бу жәһәттән иң ачык мисал дип бөек гашыйк хатын-кыз Рабига әл-Гадәвийәнә (717–801) күрсәтү дәрәс булыр. Әмма монда да шунысын искәртми булмый: Аллаһ юлы буйлап килүче хатын-кызны хатын-кыз гына дип атап булмый. «Суфиларның мәгьлүм гыйбарәсендәгечә, Аллаһ юлына баскан хатын-кыз үз асылы белән физик яктан түгел, ә рухи яктан хатын-кыз булудан туктый, ул Аллаһ юлында газап чигүчә дәрвишкә (*саликун*) әверелә» [Амрахов, б. 326]. Исламның мистик аспектылары үсеш чорында нәкъ менә Рабига әл-Гадәвийә иң беренчеләрдән булып илаһ телендә сөйли башлай, бу тел суфилар теле буларак мәгьлүм, бу телдә Аллаһка сөйгән ярга кебек мөрәжәгать итәләр. Изгә хатын-кыз – әүлиялар турында мәгьлүмәт бик күп халыкларның тарихи очеркларында сакланган. Мәсәлән, ул Төркиядә VIII гасырда ук барлыкка килгән дини-фәлсәфи алевизм юнәлешендә очрый. Пир Солтан Абдала шигьрьләрендә, мәсәлән, Чәчәк-ана («Чичек-ана») телгә алына яисә Чәчәк тавы дигән тауда «Кырык кыз» кабере хақында мәгьлүмәт бирелә һ. б.

Шунысын искәртү мөһим: ортодоксаль мөселман традицияләреннән аермалы буларак, баштагы дәверләрендә суфичылыкта хатын-кызларга һәм дини, һәм ижтимагый-социаль өлкәләрдә үз-үзләрен табарга киң мөмкинлекләр бирелгән була. Әлеге фикерне А.К. Амрахов яклай: «Суфичылыкның гүзәл затларга мөнәсәбәте амбивалентлы булып, исламдагы башка юнәлешләргә караганда суфичылык хатын-кыз активлыгына күбрәк хәерхәһлык күрсәткән дип әйтәргә дә мөмкин» [Амрахов, б. 629].

Мөселманнарның бик күп буыннары Гайсә пәйгамбәрнең (г. в.) анасы Мәрҗам ананы (*библ.* Мария), Мөхәммәд с. г. в. нең анасы Әминәне, хатыны Хәдичәне, пәйгамбәребез нәселен дәвам иткән кызы Фатыйманы олылаганнар, аларга карата нәзберек-дулкынланулы мөнәсәбәт саклаганнар. Бу хөрмәتكә, күрәсен, алга таба изге хатын-кызлар культы формалашуның һәм үсүенең орлыгы салынган булган. Иң башта әүлия хатын-кызларда Аллаһтан курку, Аллаһка бирелеп хезмәт итү, матди байлыкларга һәм тән ихтыяжларына битарфлык, тыйнаклык, сабырлык кебек сыйфатлар кыйммәтле санала. Тора-бара исә әлеге сыйфатларга дин кагыйдәләрен белү, укымышлылык, хәйриячелек итү, мөҗиза тудыруга сәләтле булу кебек сыйфатлар да өстәлә.

Суфичылык тарикатенең кайберләрендә хатын-кызлар жыелышларда ирләр белән беррәттән катнаша торган булганнар; ә икенчеләрендә исә алар ирләрдән аерым жыелган. Кайбер хатын-кызлар аскетлар юлына басканнар һәм, Рабига кебек, жәмгыятьтән аерым яшәп, үзләрен Аллаһка багышлаганнар. Ә кайбер хатын-кызлар хәйриячелек белән шөгыйльләнгәннәр, дәрвишләргә ярдәм иткәннәр. Бик күпләгән мәгълүм остазларның укытучылары, укучылары, рухи фикердәшләре хатын-кызлар булып, аларның тормышларына һәм дөньяга карашларына хатын-кызлар зур тәәсир ясаган. Кемнеләр анасы, хатыны буларак, хатын-кызлар үз гаиләләренә дә ярдәм итеп яшәгәннәр, шул ук вакытта Аллаһ белән кушылырга, бер булырга омтылышлы юлларын да дәвам иткәннәр. Суфичылыкның эре вәкиле һәм теоретигы әш-шәехел әкбар Ибн Гарәби (1165–1240) үзенә бик нык йогынты ясаган ике хатын-кыз суфины телгә ала: «елаучыларның» берсе, Мәрчиннән Шәмс һәм Кордовадан Фатыйма [Геммы мудрости, б. 215]. Моннан тыш шунысы да билгеле: иртә чорлардагы, Баязид Бистами (804–846), Зу-н-Нун әл-Мисри (796–859), әл-Хәким әт-Тирмизи (755–869) кебек исеме дөньяга билгеле мистикларның остазлары әүлия хатын-кызлар булган, алар әлеге мәгълүм ир-ат суфиларның рухи дөньяларына зур тәәсир ясаганнар. Мондый хатын-кызлар рәтендә Фатыйма Нишапурины (838 елда үлгән), һинд императоры Шах Жәһанның кызы Фатыйма яисә Жәһан-Аруны санарга мөмкин.

Фарсы һәм борынгы Гарәбстан территорияләрендә беренче актив суфи жәмгыятьләре якынча IX гасырда барлыкка килгән. Алар башта аскетизмга (*зәһед*) һәм Аллаһны ихлас яратуга (*мәхәббә*) чакырганнар. Мистик юнәлешләренң идеологлары булып ирләр (*әүлийә*)

саналса да, Якын Көнчыгыш мөселман жәмгыятьләрәндөгә беренче суфи-аскетлар арасына тәкъвалыгы белән дан казанган хатын-кызлар да кергән. Әбу Габдерахман әс-Сүләми (1021 елда үлгән) «Суфичылыкта ирләр һәм хатын-кызлар» («Братья и сестры в суфизме») дигән мәшһүр әсәре исламдагы иң тәүге хезмәтләрден санала. Ул озак еллар югалган дип исәпләнелде. Китапта Гарәбстанның зур территорияләрендә VIII–XI гасырларда яшәп киткән йөзләгән суфи хатын-кызның тормыш юлы яктыртылган. Ул чагында гарәп кабиләләре арасында дин белеме күбесенчә телдән телгә тапшыру юлы белән бирелә торган булса да, күп кенә язма чыганаclarны да очратырга мөмкин. Алар арасында хатын-кыз суфилар тарафыннан язылганнары да бар. Беренче суфи хатын-кызлар дип Ибраһим б. Әдһәмнең апасын (160/876 елда вафат); Забада бинт әл-Хафине (741 елда вафат) санарга мөмкин. Соңгысының мондый сүзләре билгеле: «Аллаһ колы өчен иң авыры – ул аның гөнаһлары, ә иң жиңеле – тәүбәгә килүе» [Ибн ал-Джаузи..., б. 514]. Хатын-кыз суфилар аеруча тәкъва булулары, Аллаһтан куркулары белән аерылып торганнар, ашау-эчүләрен, йокыларын чикләп яшәгәннәр, аскетларча кырыс тормыш рәвешә алып барганнар, үз артларыннан баручы күпләгән шәкерт булдырганнар.

Кызганычка, әдәбиятта яисә тарихи чыганаclarда суфи тематикасын өйрәнгән галимнәрнең бик азы гына суфиларда хатын-кыз мәсьәләсенә туктала. Шундый тикшеренүчеләрнең берсе төрек галиме О.Л. Бәркән колонияләштерү чорында суфи жәмгыятьләренең (*зәвия*) күпчелегенең башында хатын-кызлар торганлыгын ачыклаган. Галим аларның исемнәрен дә атый: Кыз Ана, Ахи Ана, Сагры Хатун, Хажи Фатыйма, Хажи Бажи, Хөнди Бажи Хатун, Суме Бажи һ. б. [Barkan, б. 323.] Бикташи орденын өйрәнгән Россия тикшеренүчесе Ю.А. Аверьянов фикеренчә, бу рәткә «Хажи Бикташ Вәли нәсел дөвамчысы Кадынжык Ананы» да кертергә мөмкин [Аверьянов, б. 31]. Бикташи тарикатендә хатын-кызларга карата шактый демократик кагыйдәләр урнашкан булган. Мәсәлән, алар теге я бу вакыфның (*мөтәвәлли*) идарәчесе вазифасын башкара алганнар. О.Л. Бәркән хатын-кызның хәтта шәех дәрәжәсенә житүенә ике мисал китерә [Barkan, б. 315–316]. 1987 елда Конья шәһәрәндә М. Бәйрәмнең Хажи Бикташ Вәли тарикатенә якын торган хатын-кыз дәрвишләр турындагы тикшеренүе басылып чыкты [Вауған М. Васуған-и Рум..., б. 35–36]. Хезмәт фәнни даирәдә күп бәхәсләр һәм фикерләр тууга сәбәпчә булды. Автор бекташиларга хас йолаларны дионисийлар тарикате йолалары белән чагыштыра. Галим гимннар жырлау, биоләр белән үтә торган, хатын-кызлар саны ирләрнеке белән бертигез булган, аларның бергәләп төрле йолалар башкаруыннан гыйбарәт жыелышлар Хажи Бикташ уйлап чыгарган гамәл түгел, ә Анатолиядөгә борынгы традицияләрдән үк килә дигән нәтижәгә килә [Вауған, б. 100]. Ничек кенә булмасын, әлегә хезмәт суфичылык тарихында хатын-кызлар һәм аларның хокуклары хакында тәүге мәгълүматлар бирә торган чыганаc буларак кыйммәт.

М.Ф. Күпреле соңгы чор Урта гасырларда мөселман Шәрыгында хатын-кызларның социаль оешмалары булмау турында тәкърарга жавап итеп, Кече Азиядә хатын-кызларның хәтта кораллы һәм сугышчан жәмгыяте (*бәжыйан*) булганлыгын күрсәтә, бу оешма ирләрнең яшерен *ахи* берләшмәсе белән параллель рәвештә яшәгәнлеген әйтә [Аверьянов, б. 322]. Хатын-кызларның әлеге оешмасы эшчәнлеге турында бүгенге көндә дә житәрлек мәгълүмат юк һәм моның шулай булуы төрле фаразлар тууга жирлек барлыкка китерә.

Идел-Урал Буе территорияләрендә гомер-гомергә гүзәл затларга демократик мөнәсәбәт яшәгән. Әйттик, XIX–XX йөз архив документларына караганда [Бустанов, б. 167], хатын-кызлар ирләр белән беррәттән күмәк зикерләрдә (*хәтме хважәган*) катнаша торган булганнар, бу гамәлнең аеруча Себердә теркәлгәнлеге мәгълүм [Тычинских, б. 93–106]. Берләшкән дәүләт сәяси идарәсе (Объединенное государственное политическое управление (ОГПУ)) архив документларына һәм мәгълүматларына таянып та шуны әйтергә мөмкин: 50–70 нче елларда Дагстанда мөриdlәр белән житәкчелек иткән хатын-кызларның булуы теркәлеп калган [Бустанов, б. 168], алар асылда шәех функциясен башкарганнар. «Тәбсыйрат әл-мөршидин...» эсәренең авторы М. Камалов үзе дә, камиллеккә ирешкән остаз (*мөршид камил*) буларак, үзенең мөриdlәре арасында хатын-кызларның да булуына ирек куйган. Әлеге факт хакында билгесез автор тарафыннан шигъри формада төзелгән мәрсиядә хәбәр ителә: «Хак Тәгалә шәбабындин вирде хикмәт, жәмгы фән, / Дәрседин тәгълим алырлар әһлийәсендин әһле зан. / Хак Тәгалә вирсә иде гомренә тул бәка, / Тәдрис-тәглимедән һәр фән алыр әһле сафа» [Мәрсийәә дамелла..., б. 14].

М. Камалов иң беренче чиратта суфи жәмгыятләрдә күп гасырлардан ныгып урнашкан фикерләргә таяна, шул ук вакытта «Тәбсыйрат әл-мөршидин...»дә Идел буе регионьнда, шәхсэн татарларда, гомер-гомергә хатын-кызга булган демократик карашларның йогынтысы да сиземләнә.

Шул рәвешчә, югарыда китерелгән мисаллар төрле мөселман халыкларында суфилар арасында хатын-кызларның ижтимагый тормышта житәрлек дәрәжәдә әһәмиятле урын биләгәнлекләре хакында сөйли. Бу дәрәжәләргә хатын-кыз суфилар үзләренең аскетларча тормыш рәвешләре, югары шәхси әхлагы һәм игелекле эшләре аркасында ирешкәннәр. Урта гасыр әдәбиятларында хатын-кызларның каршылыклы чагылдырылган булуына карамастан, суфи тарикатләрнен күпчелегендә аларга мөнәсәбәт демократик характерда булган дип нәтижә ясарга нигез бар.

М.-З. Камаловның гарәп телендәге «Тәбсыйрат әл-мөршидин мин әл-мәшаих әл-халидийин»е («Халидия [тармагы] шәехләре остазларынан кулланма»сы) нәкышбәндия тарикатнен халидия тармагы суфилары ритуаль практикасы нигезенә салынган теоретик принципларның Идел һәм Урал буенда да киң таралганлыгын күрсәтә. М. Камаловның мөриdlәре арасындагы хатын-кызлар әлеге тарикат

суфилары арасында шактый югары дәрәжә биләгәннәр. Моннан тыш, башка суфи жәмгыятьләре белән чагыштырганда, нәкышбәндия тарикатенә гомумән хас булганча, биредә хатын-кызлар мөрид-шәкерт-ләрнең остазлары – мөршидләр дә була алганнар. М. Камаловның «Тәбсыйрат әл-мөршидин мин әл-мәшаих әл-халидийин» әсәрендә дә хатын-кызларга хөрмәт, киң күңеллелек мөнәсәбәте күрсәтелә, аларның иң югары әхлакка ирешкәннәрен ир-атлар белән тигез дәрәжәгә кую омтылышы сиземләнә. Шул ук вакытта Идел-Урал буе татар хатын-кызлары арасында суфилар даирәсендә зур авторитетка ия хатын-кызлар гына тарикатъгә тиешле дәрәжәдәге урын яулый алган, М. Камалов хезмәтәннән аңлашылганча, суфилык юлына керүче хатын-кызларга таләпнең дә иң югарысы куелган.

Нәтижә ясап әйтсәк, хатын-кыз суфилар күп гасырлар буена ислам дөнъясында актив дини һәм ижтимагый эшчәнлек алып барганнар. Аеруча суфи жәмгыятьләрнең нәкышбәндия һәм бекташи тарикатъләрендә бу ачык чалымлана. Әлеге факт тарихи документларда гына теркәлеп калмыйча, гарәп телле яисә гарәп язулы кулъязма жыентыкларда, мистик практикаларны жентекле аңлаткан теоретик хезмәтләрдә, мәрсияләрдә дә чагылыш тапкан. Мөселман дөнъясының киң ареалында (Идел буе, Урал, Кавказ, Төркия, Якин Көнчыгыш, Төньяк Америка илләре) үсеш алган изге хатын-кызлар (әүлиялар) культы суфи жәмгыятьләрендә гүзәл затларның югары дәрәжәдә торулары хакында сөйли. Хатын-кызларга мондый мөнәсәбәт исламда мистицизм үсә генә башлаган дәверләрдән алып суфи жәмгыятьләре ныгып оешкан чорларны инли. Идел буе территориясендә дә мондый характердагы кулланмаларның булуы үз чоры өчен тормыш таләбәннән чыгып башкарылган.

Әдәбият

Аверьянов Ю.А. Хаджи Бекташ Вели и суфийское братство бекташийя. М.: Марджани, 2011. 648 с.

Амрахов А.К. Единобожие и мистицизм: монография: в 2-х т. Махачкала: Лотос, 2019. Т. 1. 792 с.

Barkan Ö.L. Osmanlı İmparatorluğunda bir iskân ve kolonizasyon metodu olarak vakıflar ve temlikler // Vakıflar dergisi. 1942. Sayı II. 386 p. (Төрөк телендә).

Bayram M. Vasiyan-i Rum, Selçuklular tarihinde kadın tekilatları. Konya, 1987. 403 p. (Төрөк телендә).

Бустанов А.К. Рукопись в контексте сибирского ислама // *Селезнёв А.Г., Селезнёва И.А., Белич И.В.* Культ святых в сибирском исламе: специфика универсального. М.: Марджани, 2009. С. 167.

Геммы мудрости / пер. В.А. Смирнова. Изд.: Бейрут, 1980 // Смирнов А.В. Великий шейх суфизма (опыт парадигмального анализа философии Ибн Араби). М., 1993. С. 145–321.

Госманов И. Г. Габделжаббар Кандалий. Шигырьләр һәм поэмалар. Казан: Татар. кит. нәшр., 1988. 558 б.

Ибн әл-Джаузи Абу әл-Фарадж 'Абд ар-Рахман бин 'Али. Сифат ас-суфууа. Бейрут: Дар ал-китаб әл-'араби. 2012. 535 с.

Мәрсийәә дамелла Мөхәммәд-Закир хәзрәт әл-Чистай. Казань, 1895 // ТР ФА Г. Ибраһимов исем. Тел, әдәбият һәм сәнгать институтының Язма мирас үзәге. Ф. 39. Тасв.1. Сакл. бер. 5107. 15 б.

Мөхәммәтҗанова Л.Х., Хасавнех А.А. Суфичыл жәмгыятьләрдә хатын-кыз урыны һәм роле (Шәех М.-З. Камалов хезмәтләре нигезендә) // Гасырлар авазы – Эхо веков. 2024. № 1. Б. 160–170.

Тычинских З. Ә. XVI–XVIII гасырларда Көнбатыш Себернең мөселман элитасы // Фәнни Татарстан. 2023. № 1. Б. 93–106.

Хасавнех А.А. Накшбандийский шайх Волго-Уральского региона М.-З. Камалов и его сочинение «Табсират ал-муршидин» // Ученые записки Казан. унта. Серия «Гуманитарные науки». 2013. Т. 155. № 3–2. С. 120–126.

Шиммель А. Мир исламского мистицизма / пер. с англ. Н.И. Пригариной, А.С. Раппопорт. М.: Алетейя; Энигма, 2000. 414 с.

ابن الجوزي، أبو الفرج عبدالرحمن بن علي. صفات الصفة. بيروت: دار الكتاب العربي 2012. 535 ص.
Ибн ал-Джаузи, Абу ал-Фарадж ‘Абд ар-Рахман бин ‘Али. Качества жизни в до-статке. Бейрут: Дар ал-китаб ал-‘араби. 2012). Ибн ал-Джаузи, Абу ал-Фарадж ‘Абд ар-Рахман бин ‘Али. Сифат ас-суфууа. Бейрут: Дар ал-китаб ал-‘араби, 2012. – 535 с. (Гарәп телендә).

أبو عبدالرحمن محمد بن عبدالوهاب الجسراوي. تبصرة المرشدين م المشايخ الخالدين // شعيب بن ادريس الباكلي. طبقات الخواجان النقشبندية و سادات المشايخ الخالدية المحمودية. دمشق: دار النعمان العلوم، 1999
Әбу Габдеррахман Мөхәммәд б. Габделвәһһаб әл-Чистави. Табсирател мөршидин минәл мәша’их әл-халидийин // Шугайб б. Идрис әл-Багини. Табакател Хваджаканен Нәкешбәндийә вәс-сәдател мәша’ихәл Халидийә әл-Мәхмудийә. Дамаск: Дарен ногманел голүм, 1999. Б. 5–76. (Гарәп телендә).

Хасавнех Алсу Әхмәдулла кызы,
филология фәннәре докторы, Болгар ислам академиясенең
Язма мирас үзәге өлкән фәнни хезмәткәре